

መሰረታዊ ትምህርት አብ ኖርዌይ

Tigrinja



መሰረታዊ ትምህርት አብ ኖርዌይ.....3

ሀዝባዊ (መንግስታዊ) መሰረታዊ ትምህርት ብነጻ ኢይ..... 3

ብኩራትን ፍቓድን..... 3

አገደስቲ ክብርታት አብ ቤት ትምህርት ኖርዌይ5

ኩሎም ተማሃሮ አብ ትምህርት ጽቡቕን ውሑሳትን ክኾኑ..... 5

ስርዓትን ጠባይን..... 6

ኩሎም ተማሃሮ ማዕረ ዕድል ትምህርት ይህልዎም..... 6

ድሳነ ትምህርት..... 7

ፍሉይ ትምህርት..... 7

ምትሕብባር አብ መንጎ ገዛን ቤት ትምህርትን7

ብሃገር ደረጃ ድግብር ምትሕብባር..... 8

ምትሕብባር ምስ ቤት ትምህርት..... 8

ምትሕብባር ብዛዕባ ውላድካ..... 9

ግዴታ ምስጢራውነት..... 11

አስተርጓሚ 11

ስርዓተ ትምህርት (ካሪክሊም).....11

ለዕለታዊ አካል ናይ ስርዓተ ትምህርት..... 12

ውጥናት ምህሮ ነቶም ዓይነታት ትምህርት..... 13

ቀጻሊ ገምጋም..... 13

ካብ ኖስክ ወጻኢ ቋንቋ ኣይ ደለዎም ተማሃሮ13

ፍሉይ ትምህርት ኖስክ..... 14

ድርብ ልሳናዊ ትምህርት..... 14

ትምህርት ቋንቋ ኣይ..... 15

ናይ መእተዊ ዕድል ትምህርት ንኣደስቲ ተማሃሮ..... 15

ካብ ክፍለ ወጻኢ ምስትምሃር16

ዕዮ ገዛ17

ነጻ ግዜ ተማሃሮ (ዕረፍቲ).....18

መደባት ድሕሪ ትምህርት (ካብ ትምህርት ነጻ ግዜ)..... 18

ንጥፈታት ነጻ ግዜ (ዕረፍቲ)..... 18

ምብዓል (ምኽባር) ዕለተ ልደት..... 18

ምዕዶን (ምኽሪ) ምቕጻል ትምህርትን19

መሰል ንማሕበሩ ትምህርታዊ ምኽሪ..... 19

ናይ ትምህርትን ስራሕን ምዕዶ (ምኽሪ)..... 20

ምስግጋር ናብ ካለኣይ ደረጃ ትምህርት..... 20

መሰረታዊ ትምህርት አብ ኖርዌይ

መሰረታዊ ትምህርት ዓሰርተ ዓመታት ይውድእ፤ መባእታዊ ትምህርትን ማእከላይ ትምህርትን ተባሂሉ ከአ አብ ክልተ ይምቀል። መባእታዊ ትምህርት አብ ሸውዓተ ደረጃ ይምቀል፤ ካብ 1ይ-7ይ ክፍሊ። ማእከላይ ትምህርት ከአ አብ ሰለስተ ደረጃ ይምቀል፤ ካብ 8ይ-10ይ ክፍሊ። ቆልዑ አብታ ሽዱሽተ ዓመት ዕድሜ ድመልኡሉ ቀዳማይ ክፍሊ ይጅምሩ። ብድሕሪኡ አብ ድሕሪ ነብሲ ወከፍ ክረምታዊ ዕረፍቲ ሓይ ክፍሊ ንላዕሊ ክብ ይብሉ።

ሓይ ዓመተ ትምህርት ካብ መፋርቕ ነሃሰ ክሳብ ከባቢ 20 ሰነ ይዘርጋሕ። አብቲ ዓመታዊ ውጥን ምህሮ እቶም ቆልዑ አብታ ዓመት አየኖት መዓልታት ኢዮም ነጻ ከምኡውን በዓላት ደለዎም ሓበሬታ ትረክብ። ውጥን ምህሮ ካብቲ ቤት ትምህርት ክትረክብ ትኽእል። ኮምፕዩተርን አብቲ ናይቲ መምሕዳር ገጽ መርበብ ሓበሬታውን ክርከብ ይከኣል።

ሀዝባዊ (መንግስታዊ) መሰረታዊ ትምህርት ብነጻ ኢዩ

መንግስታዊን (ሀዝባዊ) ናይ ብሕቲን መሰረታዊ ቤት ትምህርታት ኣለዉ። እቲ መንግስታዊ ቤት ትምህርታት ምምሕዳር ይውንኖ። ሀዝባዊ ቤት ትምህርታት ብነጻ ኢዩ። እዚ ማለት ከአ ክልቲኡ ማለት መስርሕ ምስትምህርትን መሳርሒታትን፣ ኮምፕዩተርን ካልእ ኣካል ናይቲ መስርሕ ምስትምህርት ድኹኑ ንጥፈታት ብነጻ ኢዮም። ኩሎም ንትምህርት ዕድሚኦም ድኣኸለ ቆልዑ አብ ሀዝባዊ ቤት ትምህርት ክመሃሩ መሰል ኣለዎም። ንትምህርት ድበጻሐ ዕድሜ ድበሃል ካብ 6 ክሳብ 16 ኢዩ።

ብኩራትን ፍቓድን

አብ ኖርዌይ፣ መሰረታዊ ትምህርት ንኹሎም ዕድሚኦም ንትምህርት ድኣኸለ ቆልዑ ግዴታ ኢዩ። እዚ ማለት ከአ እቲ ተማሃራይ ኩለን ናይ ትምህርት መዓልታትን ኩለን ናይ ትምህርት ክፍለጊዜን ናይ ነብሲ ወከፍ መዓልትን አብ ቤት ትምህርት ክህሉ ኣለዎ። ወለዲ እቲ ተማሃራይ መዓስ ካብ ትምህርት ነጻ ክኸውን ኣለዎ ባዕሎም ክውስኑ ኣይከእሉን ኢዮም።

እቲ ቤት ትምህርት መዓልታዊ ብዛዕባ ህላው ተማሃሮ ይምዝግብ። ሓይ ተማሃራይ እንተድኣ ኣዝዩ ሓሚሙ ወይ ሓሚማ እሞ ትምህርት ክኸይድ ተዘይክኢሉ፣ ወለዲ ኣብ ገዛ ከውዕልዎ ይኽእሉ ኢዮም። እቲ ተማሃራይ ክሓምም ከሎ ወለዲ ንቤት ትምህርት ሓበሬታ ናይ ምሃብ ሓላፍነት ኣለዎም። እቲ ቤት ትምህርት ንግሆ ቅድሚ ትምህርት

ምጅማሩ ሓበሬታ ክረክብ ኣለዎ። እቲ ተማሃራይ ንሓያሎ መዓልታት እንተደኣ ሓሚሙ ወይ ሓሚማ ከኣ ካብ ሓኪሙ ናይ ሕክምና ወረቐት ከምጽእ ኣለዎ።

እቲ ተማሃራይ ካብቲ ኣብ ዓመታዊ ውጥን ደለው ፊስታትን በዓላትን ወጻኢ ተወሳኺ ነጻ መዓልታት ዘድልዮ እንተኾይኑ፡ እቶም ወለዲ ኣቐዲሞም ፍቓድ ክሓቱ ኣለዎም። ኣብቲ ቅጥዒ መሕተቲ ፍቓድ እቲ ተማሃራይ ስለምንታይ ተወሳኺ ነጻ መዓልታት ክወሃቦ ኣገዳሲ ከዝኾነ ክግለጽ ኣለዎ። እቲ ምምሕዳር እቲ ጉዳይ ቅኑዕ ኢዩ ኢሉ እንተኣሚኑ ክሰብ ናይ ክልተ ሰሙን ፍቓድ ክህብ ይኸእል። እቶም ካብ ኣባላት ናይ ኖርዌይ ቤተክርስቲያን ወጻኢ እምነት ደለዎም ሕብረተሰብ ድኹስ ተማሃሮ ከኣ እቲ ሕብረተሰብም ቅዱስ መዓልታት ወይ ባዓላት ክህልዎ ከሎ ንሶም ካብ ትምህርቲ ነጻ ናይ ሙኹን መሰል ኣለዎም።



አገደስቲ ክብርታት ኣብ ቤት ትምህርቲ ኖርዌይ

ክብርታት ቤት ትምህርቲ ኖርዌይ ኣብቶም ሰብኣዊ መሰላት ድተሃንጾ ኢዩ። ካብቲ ኩሉ ኣብ ቤት ትምህርቲ ደጋጥም፡ ዘይተጋሃስነት ክብሪ ወድሰብ እቲ ክሰዓብ ደለዎ ኣገዳሲ ክብሪ ኢዩ።

ኩሎም ተማሃሮ ኣብ ትምህርቲ ጽቡቕን ዉሑሳትን ክኾኑ

እታ ቤት ትምህርቲ ነቶም ተማሃሮ ብክብርን ምትእምማንን ትቕበሎም። ዋላዲ ተማሃራይ ንምፍልላይ ወይ ዝኾነ ዓይነት ስክፍታን ኣይቃለዕን። ኩሎም ተማሃሮ ኣካል ናይቲ ክፍልን ቤት ትምህርትን ሙኪኖም ክስመዖም ኣለዎ። ኩሎም ሰራሕተኛታት ቤት ትምህርቲ እቶም ተማሃሮ ኣብቲ ቤት ትምህርቲ ጽቡቕ ከምደለዉ ይከታተሉ። ሓደ እኹል ሰብ ኣብቲ ቤት ትምህርቲ ሓደ ተማሃራይ ይደሃል፣ ይስከፍ ወይ ብኸልእ ኣገባብ ጽቡቕ ከምደየሎ እንተፈሊጡ ወይ ኢሉ እንተሓሲቡ፡ ኩሉ ግዜ ንሱ ወይ ንሱ፡

- ጣልቃ ብምእታው፡ ድክኣል እንተኾይኑ ነቲ ግህሰት ብቑጡፍ ደው ምባል
- ንርእሰ መምህር ይሕብር
- ነቲ ደጋጠመ ምምርማር

እንተደኣ ሓደ ተማሃራይ ኣብቲ ቤት ትምህርቲ ጽቡቕን ዉሑስነትን ዘይተሰሚዕዎ፡ እቲ ርእሰ መምህር እቲ ተማሃራይ ኣብቲ ቤት ትምህርቲ እንደገና ጽቡቕን ዉሑስን መታን ክኸውን መደብ ናይ ምውጻእን ስጉምቲ ናይ ምውሳድን ሓላፍነት ኣለዎ። እዚ ናይቲ ቤት ትምህርቲ ናይ ንጥፈታት ግዴታ ተባሂሉ ይጽዋዕ።



ስርዓትን ጠባይን

እተን ቤት ትምህርታት ተማሃሮ ክኸተልዎ ደለዎም ሕጊ ስርዓትን ጠባይትን ኣለዉን። ኣብ ትምህርታት ኖርዌይ ሰባት ኣብ ስርዓትን ጠባይን ብዘተ ይሰርሑ። እቲ ቤት ትምህርቲ ሓደ ተማሃራይ ሕጊ ኣይክተልን ኢዩ ኢሉ እንተኣሚኑ፡ ብዛዕባ እዚ እቲ ቤት ትምህርቲ መጀመርያ ምስቲ ተማሃራይ ይዛረብ። እቲ ተማሃራይ ድሕሪ ዘተውን ሕጊ ምጥሓስ እንተቐጸልዎ ምስ ወለዲ ርክብ ይግበር መታን እንታይ ከምደጋጠመ ክፈልጡን ኣብ ገዛ ምስ ውላዶም ክዛረቡን። ብተወሳኺ ነብሲ ወክፍ ክፍሊ ናይ ገዛእ ርእሳ ተማሃሮን መምህርን ብሓባር ደዳልውዎ ናይ ደስታሕጊ ድባሃል ክህልዎ ይኸእል ኢዩ። እቲ ሕጊ ነቲ ክፍሊ መታን ክፈትውዎን ብድብለጸ መታን ክመሃሩን ከመይ ክኸውን ከምዝደልዎ ይገልጽ።

ኩሎም ተማሃሮ ማዕረ ዕድል ትምህርቲ ይህልዎም

እታ ቤት ትምህርቲ ብዘይቅድመኹነትን ድሕረባይታ ብዘየገድስን ንኹሎም ተማሃሮ ማዕረ ዕድል ትምህርትን ዕብዮትን ትህብ። ቤት ትምህርቲ ተማሃሮ ድተፈላለዩ ሙኪኖምን ኩሎም ኣብ ቤት ትምህርትን ሕብረተሰብን ከም

ገዝአም ክስመዖምን ሓልዮትን ኣስተዋጸኦን ትገብር። እቲ መስርሕ ምስትምሃር ንተማሃሮ ፍልጠትን ምሉእ ሂወቶም ክማሃሩ ድሌት ዘሕድርን ይኸውን። ቤት ትምህርቲ ተማሃሮ እዚ ድስቦብ ንክኹ ኣስተዋጽኦ ትገብር

- ከም ሰብ ክምዕብሉ ክዓብዩ
- ኣብ ዓይነታት ትምህርቲ ዓቕሞም ከዕብዩ
- ማሕበራውነት ከስተማቕሩ

ድሳነ ትምህርቲ

ኩሎም ተማሃሮ ምስአም ድሳነ ትምህርቲ ይረኽቡ። ተማሃሮ ድተፈላለዩ ኢዮም ብድተፈላለዩ ኣገባብ ከኣ ይመሃሩ። ስለዚ እታ ቤት ትምህርቲ ብዝተኸለለ መጠን ኩሎም ተማሃሮ ብዝበለጸ ትምህርቲ ንኸረኽቡ ተቐያይሪ ኣገባብ ኣመሃህራ ተቕርቡ።

ፍሉይ ትምህርቲ

ገለ ገለ ተማሃሮ ንፍሉይ ትምህርቲ መሰል ኣለዎም። እንተደኣ ወለዲ ወይ እቲ ቤት ትምህርቲ ንሓደ ተማሃራይ እኹል ናይ ትምህርቲ ውጽኢት ዮብሉን ኢሎም ኣሚኖም፡ እታ ቤት ትምህርቲ ነቲ ተማሃሮይ ምስኡ ድሳነ ትምህርቲ ብምግባር ተጣጥሓሉ። እዚ ምስኡ ድሳነ ትምህርቲ ክሕግዝ እንተደይክኢሉ እታ ቤት ትምህርትን ስነ-ምምህርቲናውን ስነ-እምሮኣውን ኣገልግሎታት ብሓባር ምስ ወለዲ እቲ ተማሃራይ ጽቡቕ ናይ ትምህርቲ ዕድል መታን ክህልዎ ተወሳኺ ስጉምቲ ከምዘድልዮን ዘዮድልዮን ክግምግሙ ኣለዎም። ኸምዚኣም ድኣመሰሉ ተወሳኺቲ ንጥፈታት ከኣ ፍሉይ ትምህርቲ ይበሃሉ። እዚ ፍሉይ ትምህርቲ ማለት ንኣብነት እቲ ተማሃራይ ካብቲ ናይቲ ክፍሉ ፍልይ ድበለ ዕላማ ሓዙ ክሰርሕ ከሎ፡ ፍሉይ መሳርሒ ወይ ከኣ እቲ ተማሃራይ ብሓደ እኹል ሰብ ኣብቲ ቤት ትምህርቲ ተወሳኺ ሓገዝ ክረክብ ከሎ (ኣብ ግዜ ምስትምሃር ወይ ኣብ ዕረፍቲ) ክኸውን ይኸእል።

ምትሕብባር ኣብ መንጎ ገዛን ቤት ትምህርትን

ሕጊ ምስትምሃር ቤት ትምህርትን ወለድን ኣብ መስርሕ ምስትምሃር መሰረታዊ ትምህርቲ ሓባራዊ ሓላፍነት ኣለዎም ይብል። ቤት ትምህርቲ ምስቶም ወለዲ ክትተሓባበር ግዴታ ኣለዎ። እቲ ምትሕብባር ካብ ንጽል ቤት ትምህርቲ ክሳብ ብሃገር ደረጃ ይካየድ።



ብሃገር ደረጃ ድግበር ምትሕብባር

እቶም ሰብመዚ ንመሰረታዊ ትምህርትን ካለኣይ ደረጃ ትምህርትን ድኸውን ሃገራዊ ምርጫ ወለዲ (FUG) መስሪቶም ኣለዉ። እዚ FUG ንክልቲኦም ወለድን ቤት ትምህርትን ምክርን መምርሕን ይህብ። እዚ FUG ብተወሰኹ ነቶም ሰብ መዚ ብዘሰገ ምትሕብባር ኣብ መንጎ ወለዲን ቤት ትምህርትን ደተኮሩ ጉዳያት ምክሪ ይህብ።

ምትሕብባር ምስ ቤት ትምህርቲ

ወለዲ ኣብቲ ቤት ትምህርቲ ኣብ ምርጫ ፈጻሚት ሽምግለን ናይ ወለዲ ፈጻሚት ሽምግለን (FAU) ይሳተፉ። እዚ FAU ምስ ቤት ትምህርቲ ይተሓባበር ንርእሰ መምህር ከኣ ምክሪ ይህብ።

ኣብ መብዛኛትኡ ቤት ትምህርታት ወኪል ናይ ክፍሊ ይምረጽ ኢዩ። ወኪል ክፍሊ ንሓደ ዓመተ ትምህርቲ ይምረጽ ምስቶም ኣብቲ ደረጃ ትምህርቲ ደለዉ መምሃራን ከኣ ይተሓባበር ወይ ይሰርሕ። ወኪል ክፍሊ ድበሃል እቲ ንኹሎም ወለዲ ወኪሉ ምስቲ ቤት ትምህርቲ ጉዳያት ኣልዒሉ ድዝቲ ኢዩ።

ምትሕብባር ኣብ ክፍሊ

ኩለን ቤት ትምህርታት ኣብ መጀመርያ ዓመት ኣኼባ ወለዲ ይሰርዓ። መብዛሕተኣን ኣብ ዓመት ክልተ ጊዜ ኣኼባ ወለዲ ኣለዉን፣ ገሊኣን ከኣ ካብኡ ድበዝቡ። ኣኼባ ወለዲ ንኹሎም ወለዲ ናይቲ ክፍሊ ወይ ደረጃ ደለዉ ናይ ሓባር ኢዩ። ኣብ ኣኼባ ወለዲ ብዛዕባ እታ ቤት ትምህርቲ፣ ዓመተ ትምህርቲን ውጥናት እታ ቤት ትምህርትን ሓበሬታ ይወሃብ። ከም ተወሳኺውን ብዛዕባ ትሕዝቶ ናይቲ ትምህርትን ካልእ ንስኹም ከም ወለዲ ክትፈልጥዎ ደለኩም ኣገዳሲ ነገርን ሓበሬታ ይወሃብ።

ኣብ ኣኼባ ወለዲ፡ ወለዲ ንሓድሕዶም ይላለዩን ይፋለጡን። ምፍላጥ ወይ ምልላይ ናይቶም ወለዲ ነቶም ቆልዑ ኣብ ቤት ትምህርቲ ይኹን ኣብ ነጻ ግዜ ብሓባር ክኾኑ ከለዉ ኣገዳሲ ኢዩ።

ምትሕብባር ብዛዕባ ውላድካ

እቶም ወለዲ ኣብ ናይ ውላዶም ናይ ትምህርቲ ግዜ ዓቢ ትርጉም ኣለዎም። እቲ ተማሃራይ ኣብ ትምህርቲ ዕዉት ንኸኸውን ወለድን ቤት ትምህርትን ጽቡቕ ምትሕብባር ክህልዎም ኣገዳሲ ኢዩ። ንስኺ ከም ኣደ ወይ ንስኻ ከም ኣቦ ናይ ምዕባለ ወይ ዕብዮት ዝርርብን ኣኼባ ወለዲን ክትካፈሉ ይግባእ። ንግዜ ትምህርቲ ናይ ውላድካ ድሌት ከተርኢ ኣገዳሲ ኢዩ። እታ ቤት ትምህርቲ ንውላድካ ዘድሊ መታን ከተጣጥሓሉ ክትክእል፡ ኣድላዪ ድኽኑ ኣፍልጦ ብዛዕባ ውላድካ ንቤት ትምህርቲ ምክፋል ኣገዳሲ ኢዩ።

ድሌት ኣብ ግዜ ትምህርቲ ውላድካ ብኸመይ ከተርኢ ትኸእል?

ድሌት ኣብ ግዜ ትምህርቲ ውላድካ ንምርኣይ ንስኻ ከም ኣቦ ወይ ኣደ ብዙሕ ክትገብሮ ትኸእል ነገራት ኣሎ።

- ምስቲ ቆልዓ ወይ መንእሰይ ኣብ ትምህርቲ እንታይ ከምድገበሩን ከምተማህሩን ክትዛረብ ትኸእል
- እቲ ቆልዓ ወይ መንእሰይ ዕዮ ገዛ ድሰርሓሉ ጊዜ ምስራዕ
- ውላድካ ኣብ ገዛ ዕዮ ክሰርሕ ከሎ ምስኡ ሙኺን
- ኣብ ናይቲ ቤት ትምህርቲ መደባት ምስታፍ
- ብዛዕባ ድኽነ ነገር ክትሓትት፡ ክትላዘብ ወይ ሓበሬታ ክትለዎዎን እንተደለኻ ምስቲ ቤት ትምህርቲ ርክብ ምግባር።



ናይ ምዕባለ ዝርርብ

ናይ ምዕባለ ዝርርብ ማለት ኣብ መንጎ ሓላፊ ክፍሊ መምህር፡ ተማሃራይን ወላድን ድግበር ኣኼባ ማለት ኢዩ። ኣብዚ ተማሃራይ፡ መምህርን ወላድን እቲ ተማሃራይ ኣብ ትምህርቱ ከመይ ከምደሎ ይዘራረቡ። ዕላማ ናይዚ ዝርርብ ከኣ ወላድን ቤት ትምህርትን ተሓባቢሮም ብኸመይ ንትምህርታውን ማሕበራውን ዕቤት ናይቲ ተማሃራይ ከምደተባብዕዎን ከምድሕግዝዎን ንምፍላጥ ኢዩ። ካልእ ኣገዳሲ ዕላማ ከኣ እቲ ተማሃራይ ብዝበለጸ ንኸመሃር ብኸመይ ባዕሉ ክሰርሕ ከምዝኽእል ምፍላጥ ኢዩ።

ተማሃራይን ወላድን ምስ ሓላፊ ክፍሊ ኣብ ነብሲ ወከፍ ዓመት እንተወሓደ ክልተ ግዜ ንናይ ምዕባለ ዝርርብ ይራኸቡ። ቅድሚ ናብቲ ኣኼባ ምኽድካ ምስ ውላድካ ተዘራረብ። ነቲ ቤት ትምህርቲ ክትሓቶ ብዛዕባ ደለካ ሕቶታት ሕሰብ። እታ ቤት ትምህርቲ ኣድላዪ እንተኾይኑ ካብ ትምህርቲ ወጻኢውን ከም ወላዲ ምሳኻ ርክብ ክትቅጽል ግዴታ ኣለዎ።

እዚ ናይ ምዕባለ ዝርርብ ብዘይ ተማሃራይ ኣብ መንጎ ወላድን መምህርን ከማን ክግበር ይኽእል ኢዩ።

ግዴታ ምስጢራውነት

ኩሎም ኣብ ቤት ትምህርቲ ድሰርሑ ምስጢር ናይ ምዕቃብ ግዴታ ኣለዎም። እዚ ማለት እቲ ብስራሕ ኣቢሎም ብዘዕባኻ ይኹን ውላድካ ድፈልጥዎ ውልቃዊ ነገራት ሓበሬታ ንኻልእ ክህቡ ኣይክእሉን። ነዚ ናይ ምስጢራውነት ግዴታ ምጥሓስ ዘቕጽዕ ኢዩ።

ክልተ ብፍሉይ እዚ ሕገ ደይምልከቶም ግን ኣለዉ፡

1. እንተድኣ ውላድካ ከብቲ ቤት ትምህርቲ ወጻኢ ካልእ ሓገዝ ኣድልይዎ፡ ንስኻ እቲ ቤት ትምህርቲ ነቲ ካልእ ድሕግዝ ኣካል ነቲ ቆልዓ ክሕግዞ ድኽእል ኣድላዪ ሙብርሂ ክህበ ፍቓድ ክትህብ ትኽእል። ፍቓድ ሂብካ ማለት እቲ ቤት ትምህርቲ ንካልእ ገለ ነገር ክነግር ትሰማማዕ ኣለኻ ማለት ኢዩ። እንታይ ክንገር ከምደለዎ ከኣ ንስኻን እቲ ቤት ትምህርትን ትሰማምዑ። ከምዚ ዓይነት ስምምዓት ብግዜ ድተገደቡን ኣብ ድኽነ እዋንውን ክትስሕቦ ወይ ክቋረጽ ይከኣል።
2. እንተድኣ እቲ ቤት ትምህርቲ እቲ ቆልዓ ንጉድለት ክንክን ወይ ንዝኾነ ይኹን ዓይነት ናይ ሙጉዳእቲ ሓደጋ ተቓሊዑ ኢዩ ኢሉ ዘእምን ምኽንያት ሃልይዎ፡ እቶም ሰራሕተኛታት እቲ ቤት ትምህርቲ ንተጣበቕቲ ቆልዑ ከመልክቱ ግዴታ ኣለዎም።

ኣስተርጓሚ

ወለድን ቤት ትምህርትን ንኣድሕዶም ጽቡቕ ክረዳድኡን ክራኸቡን ኣገዳሲ ኢዩ። ሓደ ሓደ ግዜ ኣስተርጓሚ ምጥቃም ኣድላዪ ክኸውን ይኽእል ኢዩ። ኣስተርጓሚ እንተድኣ ኣድልይኩም፡ ንኣብነት ኣብ ኣኼባ ወለዲ፣ ነቲ ቤት ትምህርቲ ኣቐዲምኩም ሓበሬታ ክትህቡ ኣለኩም። ነቲ ኣስተርጓሚ ድጠልቦን ድኸፍሎን እቲ ቤት ትምህርቲ ኢዩ። እቲ ኣስተርጓሚ ግዴታ ምስጢራውነት ኣለዎ። ቆልዓ ከም ኣስተርጓሚ ምጥቃም ኣይፍቀድን ኢዩ።

ስርዓተ ትምህርቲ (ካሪክለም)

ሕገ ትምህርቲ ንኣብ መሰረታውን ማእከላይ ደረጃ ትምህርትን ደሎ ስርዓት ምስትምህርቲ የማሓድር። እቲ ካሪክለም ከኣ ትሕዝቶ ናይቲ መስርሕ ምስትምህርቲ የማሓድር። ስርዓተ ትምህርቲ ብላዕለዎይ ኣካልን ብናይ ገዛእ ርእሱ ውጥን ምህሮ ንዓይነታት ትምህርትን ድቐመ ኢዩ።

ለዕለዋይ ኣካል ናይ ስርዓተ ትምህርቲ

እቲ ለዕለዋይ ኣካል ክፋል ናይ ስርዓተ ትምህርቲ እቲ ትምህርቲ በዮኖት ክብርታትን መምርሒታትን ከምዝልለ ይገልጽ። እዚ ንኹሉ ትምህርቲ ኣብ መሰረታዊን ካለኣይ ደረጃ ትምህርትን ድምልከት ኢዩ።

ለዕለዋይ ኣካል ናይ ስርዓተ ትምህርቲ ተማሃሮ ኣብ ከባብያዊ ንቕሓት፣ ዓቕሚ ኣብ ነቕፌታዊ ኣተሓሳስባን ስነምግባራዊ ንቕሓትን ንኸማዕብሉ ዕድል ክረኽቡ ይጸቕጥ። እቶም ተማሃሮ ከኣ ዲሞክራሲ እንታይ ሙኂኑ ብተግባር ይመሃሩ።

ተማሃሮ ቀስብቐስ ፍልጠትን ነባሪ ርድኢትን የማዕብሉ። ንሳቶም ናይ ገዛእ ርእሶም ትምህርቲ ክትንትኑን ነቲ ድተማሃሮም ከኣ ኣብ ድተፈላለዩ ኣጋጣሚታት ክጥቀሙሉ ክኸእሉን ኢዮም። እቶም ተማሃሮ ብውልቆምን ብሓባር ምስ ካለኣትን ሕቶታት ኣብ ምውጻእን መልሲ ምርካብን ክለማመዱ ኢዮም። እቶም ተማሃሮ ምምሃር ክማሃሩ ኢዮም። ምትሕብባር፣ ሓዲሽ ሓሳብ ምምጻእን ምምሃዝን፣ ምንጽብራቕን ፍርዲ ምሃብን፣ ምድናቕን ምምርማርን ኣገደስቲ ኢዮም።



ውጥናት ምህረ ነቶም ዓይነታት ትምህርቲ

አብቲ ውጥናት ምህረ ናይቶም ዓይነታት ትምህርቲ እቶም አብ ደተፈላለዩ ደረጃ ደለው ተማሃሮ እንታይ ከምድማሃሩ ሰፊሩ ይርከብ። ነብሲ ወከፍ ቤት ትምህርቲ እቶም ተማሃሮ ነቲ አብ ውጥን ምህረ ደሎ ዕለማ ንምውቃዕ ብኸመይ ከምድሰርሑ ይውስና።

ቀጻሊ ገምጋም

ተማሃሮ ጌና ካብ ቀዳማይ ክፍሊ ጀሚሮም ብመምህራኖም ቀጻሊ ገምጋም እንዳተገብረሎም ይኸዱ። እዞም ገምጋማት እዚአቶም እቲ ተማሃራይ ምስኡ ድሳነ ትምህርቲ ንኸረክብ ኣገደስቲ ኢዮም። እዞም ገምጋማት ብተወሰኹ እቲ ተማሃራይ ብዝበለጸ ኣገብብ ንኸመሃር ባዕሉ ወይ ባዕላ እንታይ ክገብር ከምደለዎ ክርዳእ ኣስተዋጽኦ ይገብሩ። ገምጋም አብ ዓይነት ትምህርቲ ከምኡውን አብ ስርዓትን ስነምግባርን ዓመት ምሉእ ይወሃብ። እቲ ገምጋም ከኣ ብክልቲኡ ብቃልን ብጽሑፍን ነቲ ተማሃራይ ክወሃብ ይከኣል።

አብ መባእታዊ ትምህርቲ ብመልክዕ ነጥቢ ኣይኮነን ገምጋም ድወሃብ። አብቲ ማእከላይ ደረጃ ትምህርቲ ግን ብክልቲኡ ብመልክዕ ነጥብን ብዘይ ብኡን ገምጋም ይወሃቡ። እቲ ደረጃ ኣወሃህባ ነጥቢ 1-6 ኮይኑ 6 እቲ ድበለጸ ደረጃ ነጥቢ ኢዩ። ኩሎም ተማሃሮ ናይ ገዛእ ርእሶም ስራሕ፡ ናይ ገዛእ ርእሶም ዕብዮትን ብቕዓትን ይግምግሙ። እዚ ከኣ ባዕላዊ ገምጋም ይበሃል።

ካብ ኖስክ ወጻኢ ቋንቋ ኣይ ደለዎም ተማሃሮ

ካብ ኖስክ ወይ ቋንቋ ሳመ ወጻኢ ቋንቋ ኣይ ደለዎም ተማሃሮ ክሳብ ነቲ አብ ውሽጢ ክፍሊ ድወሃብ ስሩዕ ትምህርቲ ንኸስዕብዎ እኹል ቋንቋ ድህልዎም ንፍሉይ ትምህርቲ ቋንቋ መሰል ኣለዎም። ፍሉይ ትምህርቲ ቋንቋ ሰለስተ ነገራት ክኸውን ይኸእል፡

- ፍሉይ ትምህርቲ ኖስክ - ቋንቋ ኖስክ ትመሃረሉ ናይ ውልቂ ክፍለ ጊዜ
- ድርብ ልሳናዊ ትምህርቲ - ተማሃራይ ነቲ ዓይነት ትምህርቲ ንኸርደኦ ሓገዝ ብቋንቋ ኣዲኡ ክረክብ ይኸእል
- ትምህርቲ ቋንቋ ኣይ - እቲ ተማሃራይ ትምህርቲ ቋንቋ ኣዲኡ ክረክብ ይኸእል

እቲ ቤት ትምህርቲ እቲ ተማሃራይ ወይ ተማሃሪት ንፍሉይ ትምህርቲ መሰል ኣለዎ ድዩ ዮብሉን ንምፍላይ ናይ ኖስክ ኣፍልጦኡ ክፍትሽ ኣለዎ። እቲ ገምጋም ነቲ ተማሃራይ መሰል ናይ ፍሉይ ትምህርቲ ይግበኦ ኢዩ ኢሉ እንተኣጠቓሊሉ አብ ነብሲ ወከፍ ትሕዝቶን ስፍሓትን ናይቲ ፍሉይ ትምህርቲ ውሳኔ ይግበር። ንስኽ ከም ወላዲ አብቲ ውሳኔ ይግባይ ክትብል መሰል ኣለካ።

ፍሉይ ትምህርቲ ኖስክ

አብ ኖርዌይ ሓደስቲ ድኸኑን ብዙሕ ምልክት ኖስክ ደይብሎምን፡ ናይ በይኖም ኖስክ ድመሃርሉ ክፍለ ግዜ ደውሃቦም። ነዚ ነብሱ ድኸኣለ ውጥን ምህሮ ኣለዎ። ንገለ እዋን ኖስክ ምስተማህሩ ድሕሪኡ ምስ ቁሩብ ሓገዝ እቲ ስሩዕ ትምህርቲ አብ ክፍሊ ክከታተሉ ይኸእሉ። እቲ ዕላማ ናይዚ ፍሉይ ትምህርቲ ኖስክ ከኣ እቲ ተማሃራይ ነቲ አብ ውሽጢ ክፍሊ ድውሃብ ስሩዕ ትምህርቲ ብዘይ ተወሳኺ ሓገዝ ክስዕቦ ደኸእል እኹል ኖስክ ክመሃር ኢዩ። አብ ኩሉ ዓይነታት ትምህርቲ ምሉእ ብምሉእ ርድኢት ናይቲ ምስትምሃር ንክህልወካ ደኸእለካ እኹል ኖስክ ንክትመሃር ነዊሕ ግዜ መብዛሕትኡ ግዜ ብዙሕ ዓመታት ክወስድ ይኸእል ኢዩ።

ድርብ ልሳናዊ ትምህርቲ

እቲ ተማሃራይ ቋንቋ ኖስክ እናተማህረ ጎንጎኑ ከኣ ዓይነታት ትምህርቲ ምምሃር ይቕጽል። ስለዚ እቲ ተማሃራይ ነቲ ዓይነት ትምህርቲ መታን ክርደኦ ሓገዝ ብቋንቋ ኣደ ክረክብ ኣድላዪ ክኸውን ይኸእል። እቲ መምህር ናይቲ ዓይነት ትምህርትን እቲ መምህር ናይ ቋንቋ ኣደን ከኣ እቲ ተማሃራይ እንታይ ክመሃር ከምደለዎ ብሓባር ይሰርሑ። እዚ ከኣ እቲ ተማሃራይ ነቲ ዓይነት ትምህርቲ ብኸልተ ቋንቋ ስለድመሃሮ ድርብ ልሳናዊ ትምህርቲ ተባሂሉ ይጽዋዕ። ኣድላዪ እንተኾይኑ እቲ ተማሃራይ ንድርብ ልሳናዊ ትምህርቲ መሰል ኣለዎ።



ትምህርቲ ቋንቋ ኣይ

ትምህርቲ ቋንቋ ኣይ ብትመልኮ ቋንቋ ድወሃብ ትምህርቲ ኮይኑ ዕላምኡ ከኣ ብዛዕባ ቋንቋ ኣይኻ ዝያዳ ክትመሃር ኣይ። እዚ ነቲ ተመሃራይ ኖስክ ንክመሃር ድቐለለ ክገብረሉ ይኸእል ኣይ። እቲ ቤት ትምህርቲ ነቲ ተመሃራይ ትምህርቲ ቋንቋ ኣይ የድልዮ ድዩ ኣየድልዮን ገምጋም ይገብር። እቲ ቤት ትምህርቲ እንተድኣ ነቲ ተመሃራይ ዘድልዮ ኮይኑ ረኺብዎ፡ እቲ ተመሃራይ ትምህርቲ ቋንቋ ኣይ መሰል ኣለዎ።

ናይ መእተዊ ዕድል ትምህርቲ ንሓደስቲ ተመሃሮ

ንሓዲር ግዜ ኣብ ኖርዌይ ድጸንሑ ተመሃሮ ቅድሚ ኣብቲ ስሩዕ ትምህርቲ ምጅማሮም መታን ኖስክ ከመሃሩ ፍሉይ ናይ መእተዊ ትምህርቲ ዕድል ክወሃቦም ይኸእል። እቲ ምምሕዳር ነቶም ሓደስቲ ድመጹ ተመሃሮ ብናይ በይኖም ጉጅለ፡ ብኸፍልን ቤት ትምህርታትን ክምድቡሎም ይኸእል። ናብ ናይ መእተዊ ዕድል ትምህርቲ ምእታው ወለንታዊ ኣይ ግን ብዙሓት ተመሃሮ ኣቐዲሞም ኣብዚ መእተዊ ዕድል ትምህርቲ እንተተመሃሩም ነቲ ስሩዕ ትምህርቲ ብድሓሽ ይምክቶም። እቲ ኣብዚ ናይ መእተዊ ዕድል ድወሃብ ትምህርቲ ሓቛፍነትን ጽቡቕ ናይ ምምሃር ሃዋህውን የረጋግጹ።



ካብ ክፍሊ ወጻኢ ምስትምህር

ኣብ ኩሉ ደረጃታት ተማሃሮ ናብ ዑደት ክኸዱ፡ ቤተ መዘክራት ክበጽሑን ካብ ክፍሊ ወጻኢ ኣብ ካልኣ ቦታታት ድተፈላለዩ ንጥፈታት ከካይዱን ልሙድ ኢዩ። እዚ ከኣ ማዕረ ማዕረ ምስቲ ኣብ ቤት ትምህርቲ ድግበር ምስትምህር ከይኑ ንክትሰተፎ ከኣ ግዴታ ኢዩ።

ኣብ ብዙሓት ቤት ትምህርታት ተማሃሮ ንብዙሓት መዓልታት ናብ ማእከል ንጥፈታት ትምህርቲ ምጉዓዝ ልሙድ ኢዩ። እቶም ተማሃሮ ከኣ ኣብኡ ክሓድሩ ኣለዎም። ዕላማ ናይዚ ጽንሑት ኣብ ማእከል ንጥፈታት ትምህርቲ ከኣ ንተማሃሩ ብክልቲኡ ብትምህርታውን ማሕበራውን መዳይ ንክሓይሎም ኢዩ። እቲ ቤት ትምህርቲ ደዳልዎም ዑደታት ብነጻ ኢዮም። ብዛዕባ እቲ ዑደት ወይ ማእከል ንጥፈታት ትምህርቲ ድኻነ ሕቶ እንተሃልዩካ፡ እቲ ዑደት ወይ ጽንሑት ኣብ ማእከል ንጥፈታት ትምህርቲ ከመይ ምኃኑን ብኸመይ ከምድተሰርዐን ዝያዳ ሓበሬታ ንምርካብ ምስ ሓላፊ ክፍሊ ክትዘራረብ ትክእል።

መትከል ናይ ምስ ኩሉ ድሳነ ትምህርቲ እምበኣር ነቲ ካብ ክፍሊ ወጻኢ ድግበር ንጥፈታት ምስትምህርቲን ድምልክት ኢዩ። ኩሎም ተማሃሮ ክሳተፉ ከለዉ ዓቢ ዋጋ ኣለዎ። ተማሃሮ ብድተፈላለዩ ኣገባብ ክመሃሩ ኣገዳሲ ኢዩ ከምዚኣም ዓይነት ዑደታት ከኣ ኣብ ማሕበራዊ ሓድነት ናይቲ ክፍሊ ዓቢ ትርጉም ኣለዎም። ንውላድካ ኣብዚ ንክይሳተፍ ድገብኮ ገለ ደሸግር ነገር እንተሃልዩ፣ ነቲ ውላድካ መታን ክስተኻኽለሉ እቲ ጉዳይ ምስ ሓላፊ ክፍሊ ከተልዕሎ ኣለካ።



ዕዮ ገዛ

ድሕሪ ናይ ትምህርቲ ግዜ ተማሃሮ ኣብ ገዛ ድሰርሕዎ ዕዮታት ክወሃቡ ልሙድ ኢዩ። ዕዮ ገዛ ከም ሕገ ኣቕዲሙ ኣብ ቤት ትምህርቲ ድተሰርሖ ነገርን ተማሃራይ ከም መቐጻልታ ኣብ ገዛ ክለማመዶ ደለዎን ኢዩ። ንስኻ ከም ወላዲ ነቲ ዕዮ ገዛ ናይ ውላድካ ክትከታተሎን ተገዳስነት ከተርእን ጽቡቕ ኢዩ።

ኩለን ቤት ትምህርታት ዕድላት ናይ ሓገዝ ዕዮ ገዛ ኣለዉን። ኣበዮናይ ደረጃ ትምህርቲ ሓገዝ ይህባ ካብ ቤት ትምህርቲ ናብ ቤት ትምህርቲ ይፈላለ ኢዩ። ኣብ ገለ ገለ ምምሕዳራት ወለንታውያን ማሕበራት ሓገዝ ዕዮ ገዛ የቕርቡ። እንታይ ዓይነት ዕድላት ከምደሎ ነቲ ቤት ትምህርቲ ክትሓትት ትኽእል።

ነጻ ግዜ ተማሃሮ (ዕረፍቲ)

ቆልዑን መንእሰያትን ኣብ ቤት ትምህርቲ ክህልዉ ከለዉ ይመሃሩ ከምኡውን ኣብ ነጻ ግዜ።

መደባት ድሕሪ ትምህርቲ (ካብ ትምህርቲ ነጻ ግዜ)

ኩለን ቤት ትምህርታት መደባት ድሕሪ ትምህርቲ ንካብ 1ይ-4ይ ደረጃ ደለዉ ተማሃሮ ኣለዉን። እዚ መደባት ድሕሪ ትምህርቲ ናይ ምቁጽጻር፡ ምክንኻንን ንጥፈታት ናይ ነጻ ግዜን ኢዩ። እዚ መደባት እዚ ኣብ ኩሉ ምምሕዳራት ብነጻ ኣይኮነን ገለ ገለ ምምሕዳራት ግን ብነጻ ኣለዉን።

ንጥፈታት ነጻ ግዜ (ዕረፍቲ)

ብዙሓት ቆልዑን መንእሰያትን ኣብ መደባት ንጥፈታት ዕረፍቲ ኣለዉ እዚ ብዙሕ ትምህርቲ ክህቡ ይኽእል። ናይ ትምህርቲ መሓተት ወይ ኣዕሩኽ እንተድኣ ናይ ሓባር ዝምባለ ኣብ ንጥፈታት ነጻ ግዜ ሃልይዎም፡ ማሓተት ንምርካብ ድቐለለ ክኸውን ይኽእል ኢዩ። እቶም ተማሃሮ ጽቡቕ ማሕበራዊ ምትእስሳር ክፈጥሩዎን ኣስተዋጽኦ ክገብር ይኽእል። ኣብ ንጥፈታት ዕረፍቲ ደቆም እንተድኣ መጺኖ ወለዲውን ኣገዳሲ ተራ ይጻወቱ። ሙብዛሕትኡ ግዜ ወለዲ ኣብ ምዝዋር መኪና ካብን ናብን ናይ ልምምድ ቦታን ምስታፍ ኣብ ድተፈላለይ መደባትን ስለድተሓባበሩ ኢዩ። ብዙሓት ወለዲ ደቆም ኣብ ንጥፈታት ዕረፍቲ ክህልዉ ከለዉ ኣሰልጠንቲ ኢዮም ወይ ብኸልእ መንገዲ ኣበርክቶ ይገብሩ። ንስኻ ከም ወለዲ ምስቶም ካለኣት ወለዲ ብዛዕባ ክህሉ ድኽእል ዕድላት ነጻ ግዜ ክትዛረብ ኣድላዪ ክኸውን ይኽእል። ብዙሓት መምህራንውን እቶም ተማሃሮ ኣብ ናይ ነጻ ግዜ ንጥፈታት እንታይ ከምድገብሩ ብዙሕ ይፈልጡ ኢዮም።

ምብዓል (ምኽባር) ዕለተ ልደት

ዕለተ ልደት ከተኸብር ከለኻ ምዕዳም ልሙድ ነገር ኢዩ። እዚ ብፍላይ ቆልዑ ኣብ መባእታ ደረጃ ክመሃሩ ከለዉ ኢዩ። ብዙሓት ቆልዑ ኣብ ከምዚ ዓይነት በዓላት ንኽሰተፉ ደሽግሮም ቁጠዐ ወይ ካልእ ናይ ኣመጋግባ ልምዲ ኣለዎም። ውላድካ ክጻወር ደይክእል ወይ ክበልፅ ደይክእል ነገር እንተድኣ ሃልዩ ቅድሚኡ ናብቲ ፊስታ ዕለተ ልደት ምኻዱ ነቶም ካልኣት ወለዲ ሓበሬታ ምሃቦም ኣድላዪ ክኸውን ይኽእል። ነቲ ዕለተ ልደቱ ደኸብር ደሎ ንእሽቶ ህያብ ሒዝካ ምኻድ

ከአ ልሙድ ኢዩ። አብ ኣኼባ ወለዲ ብዛዕባ ዕለተ ልደታትን ዕቤት ህያባትን ክትዘራረቡሉን ክትሰማማዱሉን ጽቡቕ ሓሳብ ክኸውን ይኽእል። አብ ከምዚ ዓይነት በዓላት ዋላዳድ ክንጸል ከምደይብሉ ምሕሳብ ኣገዳሲ ኢዩ።



ምዕዶን (ምኽሪ) ምቕጻል ትምህርትን

መሰል ንማሕበረ-ትምህርታዊ ምኽሪ

እታ ቤት ትምህርቲ ኣብ ኽልቲኡ ሰብኣውን ማሕበራውን ኮምኡውን ዓይነት ትምህርትን ምምሃርን ዕቤት ናይቲ ተማሃራይ ኣበርክቶ ትገብር። እዚ ማሕበረ-ትምህርታዊ ምኽሪ ነቲ ተማሃራይ ኣብ ትምህርቱ ኣብ ቅኑዕ ንኽህሉ ይሕግዞ። እዚ ነቶም ኣብ መስርሕ ምምሃርን ማሕበራዊ ኩነታትን ናይቲ ተማሃራይ ጽልዋ ክገብሩ ድኽእሉ ሰብኣዊ፣ ማሕበራዊ ወይ ስምዒታዊ ጸገማት ይሕግዞ።

እቲ ሓገዝ ነቲ ጸገማት ኣብ ምልላይ፣ ሸፈነታቶምን እቲ ቤት ትምህርቲ እንታይ ክሕግዝ ከምደለዎ ኣብ ምንጻርን ዝኣመሰሉ ድቕመ ክኸውን ይኽእል። እዚ ማሕበረ-ትምህርታዊ ምኽሪ ነቶም ትኽክል ናይ ሓገዝ ኣካላት ንምርካብን ምዝርራብን ድቕመውን ክኸውን ይኽእል ኢዩ።



ናይ ትምህርትን ስራሕን ምዕዶ (ምኽሪ)

ኣብ ማእከላይ ደረጃ ትምህርቲ ደለዉ ኣማኸርቲ ንተማሃራይን ወለድን እቲ ተማሃራይ ካለኣይ ድረጃ ኣበዮናይ ዓይነት ትምህርቲ ከመልክት ከምድኽእል ሓበሬታ ክህብ ይኽእል።

ክፍሊ ስራሕን ትምህርትን ተማሃሮ ኣብ ናይ ገዛእ ርእሶም ክብርታት፡ ዝምባሉን ኩነታትን ንቐሓት ክኾኑ ይሕግዝ። እዚ ነቲ ተማሃራይ ብዛዕባ ገዛእ ርእሱ ኣፍልጦ ይህበን ኣብ ናይ ትምህርትን ስራሕን ድማ ጽቡቕ ምርጫታት ናይ ምግባር ዓቕምን ይህቡ። ኣማኸርቲ ንተማሃሮ ኣብ ምግምጋም ሳዕቤናት ናይ ድገብርዎም ምርጫታትን ኣብ ስራሕ ወይ ትምህርቲ ድገብርዎ ጌጋ ምርጫታት ከወግዱን ይሕግዝዎም።

ተማሃሮ ብዛዕባ እዚኣም ምኽርን ሓበሬታን ይረኽቡ፡

- ምርጫ ናይ ስራሕ
- ኣብ ኖርዌይን ካልእ ሃገራትን ደሎ ናይ ትምህርቲ ዕድላት
- ስራሕ ዓለም ሃገራውን ዓለምለኻውን
- ኣጠቓቕማ ድተፈላለዮ ናይ ምኽሪ መሳርሒታት

ምስግጋር ናብ ካለኣይ ደረጃ ትምህርቲ

እቶም መሰረታዊ ትምህርቲ ድወድኡ መንእሰያት ናብ ካለኣይ ደረጃ ትምህርቲ ክቕጽሉ መሰል ኣለዎም። ተማሃሮ ኣብ 10ይ ክፍሊ ከለዉ ናብ ካለኣይ ደረጃ ትምህርቲ ዮመልክቱ።

ኣብ ምዝዛም ማእከላይ ደረጃ ትምህርቲ ናብ ኖርዌይ ድመጹ ተማሃሮ፡ ቅድሚ ናብ ካለኣይ ደረጃ ምጅማሮም ኣብ መሰረታዊ ትምህርቲ ዝያዳ ክመሃሩ ኣድላይነት ክህልዎ ይኸእል። ገለ ገለ ምምሕዳራት ዝያዳ ዓመት ኣብ ምሰረታዊ ትምህርቲ ይህቡ። ኣብ ካልእ ቦታታት ከኣ ተማሃሮ ኣብ ማእከላይ ደረጃ ትምህርቲ ንዓባይቲ ወይ ኣብ መእተዊ ትምህርቲ ናይ ካለኣይ ደረጃ ይመሃሩ። ኣብ ብዙሓት ቦታታት ከኣ እቶም መንእሰያት ዝያዳ መሰረታዊ ትምህርቲ ድረኽቡሉ ሕውስዎስ ትምህርቲ ድበሃል ካለኣይ ደረጃ ትምህርቲ ኣሎ።



Dette heftet er utarbeidet av

Nasjonalt senter for flerkulturell oppl ring (NAFO), nafo.oslomet.no

i samarbeid med

Foreldreutvalget for grunnoppl ringen (FUG), fug.no

Alle illustrasjonsbilder er fra Shutterstock.com

OSLOMET

NAFO
Nasjonalt senter for flerkulturell oppl ring

fug